

﴿توجہ طلب نوٹس﴾

آزاد جموں و کشمیر الیکشن کمیشن سیکرٹریٹ میں مختلف جریدہ و غیر جریدہ اسامیوں پر تقرر کے لئے اشتہار دیا گیا ہے۔ درخواست جمع کروانے کی آخری تاریخ 15-06-2018 مقرر کی گئی ہے۔ جس کے مطابق جملہ مشتہر شدہ اسامیوں پر تقرریاں بعد از ٹیسٹ و انٹرویو اوپن میرٹ کی بنیاد پر کی جائیں گی۔ الیکشن کمیشن نے قبل ازیں بھی مذکورہ بالا اسامیوں پر اوپن میرٹ کی بنیاد پر تقرریوں کے لئے اشتہار دیا تھا۔ اس پر جناب چوہدری محمد اسماعیل ایم ایل اے نے مورخہ 22 ستمبر 2014ء کو بذریعہ توجہ طلب نوٹس ایوان کی توجہ الیکشن کمیشن کی جانب سے یکے بعد دیگرے شائع ہونے والے اشتہارات کی جانب مبذول کروائی جس کے مطابق مشتہر شدہ اسامیوں میں سے مہاجرین کا کوٹہ مختص نہیں کیا گیا۔ جس کے تناظر میں ایوان میں موجود اراکین کی رائے لینے کے بعد میڈم سپیکر نے بذیل رولنگ دی:-

"اشتہار کو منسوخ سمجھا جائے اور دوبارہ سے کوٹہ سٹم کے تحت اشتہار دیا جائے۔"

میڈم سپیکر کی واضح رولنگ کے باوجود ضلعی کوٹہ اور مہاجرین کا کوٹہ مختص نہیں کیا گیا اور ایک دفعہ پھر اوپن میرٹ کی بنیاد پر اسامیاں مشتہر کر دی گئیں۔ جو نہ صرف میڈم سپیکر کی جانب سے دی گئی رولنگ کی صریحاً خلاف ہے بلکہ سرکاری ملازمتوں میں مختلف انتظامی یونٹس میں کوٹہ کے حوالے سے حکومت کی جانب سے وقتاً فوقتاً کیئے گئے نوٹیفکیشن ہوا کی بھی کھلی خلاف ورزی ہے۔

لہذا بذریعہ توجہ طلب نوٹس حکومت کی توجہ اس جانب مبذول کروائی جاتی ہے کہ الیکشن کمیشن کی جانب سے دیا گیا اشتہار منسوخ کرتے ہوئے ضلعی کوٹہ اور مہاجرین جموں و کشمیر کا کوٹہ کے مطابق اسامیاں از سر نو مشتہر کی جائیں۔

(عبدالماجد خان)

ایم ایل اے